

शासनाने वाटप केलेल्या जमिनीवरील
सहकारी गृहनिर्माण संस्थांना दिव्यांग
संवर्गासाठी ५% जमीन राखीव
ठेवणेबाबत.

महाराष्ट्र शासन
महसूल व वन विभाग
शासन निर्णय क्र. जमीन-२०२३/प्र.क्र.२९३/ज-१
मंत्रालय, मुंबई - ४०० ०३२.
दिनांक : २७ सप्टेंबर, २०२३

वाचा :-

- १) महसूल व वन विभाग शासन निर्णय क्र. एलसीएस-०६०६/प्र.क्र.५४/ज-१, दि. २५ मे २००७
- २) दिव्यांग व्यक्ती हक्क अधिनियम, २०१६ अंतर्गत कलम ३७(क)

प्रस्तावना :-

सहकारी गृहनिर्माण संस्थांना जमीन देण्याबाबत दि. २५ मे २००७ च्या शासन निर्णया अन्वये धोरण निश्चित करण्यात आले असून त्यातील तरतुदी नुसार सहकारी गृहनिर्माण संस्थेच्या विविध गटांना उदा. स्वातंत्र्य सैनिक, सेवेतील राज्य / केंद्र शासनाचे कर्मचारी, अनुसूचित जाती- जमाती, साहित्यिक, क्रीडापटू, लोकप्रतिनिधी ई. यांच्या गटांना वितरणाकरीता उपलब्ध असलेल्या भूखंडापैकी, वाटप करावयाच्या भूखंडाच्या प्रमाणाची टक्केवारी विविध अटी-शर्तीच्या अधीन राहून निश्चित करण्यात आली आहे.

दिव्यांग व्यक्ती हक्क अधिनियम, २०१६ अंमलात आला असून सदर अधिनियमातील कलम ३७(क) मधील तरतुदीनुसार दिव्यांग प्रवर्गासाठी उपरोक्त दि. २५ मे, २००७ च्या धोरणामधील वितरणासाठी उपलब्ध असलेल्या भूखंडांना ५% आरक्षण देण्याची बाब शासनाच्या विचाराधीन होती.

शासन निर्णय :-

दिव्यांग व्यक्ती हक्क अधिनियम, २०१६ च्या कलम ३७(क) मधील तरतुदीनुसार सहकारी गृहनिर्माण संस्थांना जमीन देण्याबाबतच्या दि. २५ मे, २००७ च्या शासन निर्णयामध्ये नमूद विविध सहकारी गृहनिर्माण संस्थेच्या गटांना जमीन वाटपाच्या वेळी दिव्यांगासाठी ५% आरक्षण ठेवण्यात येत आहे. सदरहू ५% आरक्षणाची यापुढील वितरणाच्या वेळी अंमलबजावणी करण्याची दक्षता संबंधित जिल्हाधिकाऱ्यांनी घ्यावी. उपरोक्त दि.२५.०५.२००७ च्या शासन निर्णयातील इतर अटी व शर्ती कायम राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संकेतांक २०२३१००३१२१७२४८८१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुहास ममदापूरकर)
अवर सचिव, महाराष्ट्र शासन

प्रत,

- १) मा.राज्यपाल, महाराष्ट्र राज्य यांचे प्रधान सचिव, राजभवन, मलबार हिल, मुंबई.
- २) मा. मुख्यमंत्री यांचे प्रधान सचिव, मंत्रालय, मुंबई.
- ३) मा. उप मुख्यमंत्री (गृह), यांचे प्रधान सचिव, मंत्रालय, मुंबई.
- ४) मा. उपमुख्यमंत्री (वित्त), यांचे खाजगी सचिव, मंत्रालय, मुंबई.

- ५) मा. मंत्री (महसूल) यांचे खाजगी सचिव, मंत्रालय, मुंबई.
- ६) मा. मुख्य सचिव, महाराष्ट्र राज्य, मंत्रालय, मुंबई.
- ७) प्रधान सचिव, गृहनिर्माण, मंत्रालय, मुंबई.
- ८) प्रधान सचिव, दिव्यांग कल्याण विभाग, मंत्रालय, मुंबई.
- ९) प्रधान सचिव, महाराष्ट्र विधानमंडळ सचिवालय, मुंबई.
- १०) अपर मुख्य सचिव, (महसूल, मुद्राक शुल्क व नोंदणी), यांचे स्वीय सहायक, मंत्रालय, मुंबई.
- ११) महालेखापाल (लेखा व अनुज्ञेयता) महाराष्ट्र १/२, मुंबई/ नागपूर.
- १२) महालेखापाल(लेखा परीक्षा) महाराष्ट्र १/२, मुंबई/ नागपूर.
- १३) जमाबंदी आयुक्त आणि संचालक, भूमी अभिलेख, पुणे.
- १४) नोंदणी महानिरिक्षक व मुद्रांक नियंत्रक, महाराष्ट्र राज्य, पुणे.
- १५) महासंचालक, माहिती व जनसंपर्क संचालनालय, मुंबई.
- १६) सर्व मंत्रालयीन प्रशासकीय विभाग.
- १७) सर्व विभागीय आयुक्त.
- १८) सर्व जिल्हाधिकारी.
- १९) सर्व सहसचिव/उपसचिव, महसूल व वन विभाग, मंत्रालय, मुंबई.
- २०) सर्व अवरसचिव/कक्ष अधिकारी, महसूल व वन विभाग, मंत्रालय, मुंबई.
- २१) उप सचिव (ज-१), यांचे स्वीय सहायक, महसूल व वन विभाग, मंत्रालय, मुंबई.
- २२) निवड नस्ती (ज-१).